

శ్రీమతి పార్కిస్సన్సలా

(శ్రీ)ల కోపతాపోపకమన సిద్ధాంతము)

పట్టపగలు రొమాన్స్ కి లవ్ మేకింగ్ కి స్కోప్ వుండనంత మాత్రాన జాయింట్ ఫామిలీస్ ని బొత్తిగా యూజులెస్ అని తిట్లడానికి వీలేదు. జాయింటు ఫామిలీస్ లో ప్రతిఒక్కడికి ఎంతో కొంత మినిమం దక్షిణ వుంటుంది. అక్కడ సోమరితనం జాంతానై. ఎడిస్టే ఎందు కేడుస్తున్నావని అడిగే వారుంటారు. నవ్వితే మనతోబాటు నవ్వే వారుంటారు. ఈ లింగూ లిటుకూ ఎక్ థా రాజా ఎక్ థా రాణీ సంసారాల్లో మొగుడు ఆఫీసుకు చెక్కేస్తే అప్పుడు హీటెక్కి పోయిన ఇల్లాలుకి గృహ దై నమిక్స్ ప్రకారం శ్రీల కోపతాపోపకమన సిద్ధాంతము పని చేయాలి. దీన్నే శ్రీమతి పార్కిస్సన్సలా అంటారు.

చాకిరీ, వలస పనుల వత్తిడి వలన శారీరకంగా మానసికంగా అలసిపోయి దాన్ని ఎవరితోపైనా చెప్పుకుని ఏడవటానికి చుట్టూ ఎవరూ లేని ఏకాంత కాంతలకు వెస్తులోనూ మన పట్టణాల్లోనూ తెలిఫోను ప్రమాదాన్ని చుట్టవక్కలకు విస్తరింపచేసే సాధనంగా వినియోగ పడుతుంది.

“ఇంటిపనుల వత్తిడి వలన పుట్టినవేడి సమీపంలోని ఒక బుర్ర నుంచి కాస్త కూల్ గా వున్న మరో బుర్రకు యిట్టే వ్యాపిస్తుంది” అన్నది శ్రీమతి పార్కిస్సన్సలా. మీనారు ఆఫీసులోనూ మీరింట్లోనూ మ్రగ్గి

పోతున్నపుడు మిమ్మల్ని కలిపే తెలిపోనుతీగ మీబాడీలోని ఎలక్రిసిటీకి ఎర్తలా పనిచేస్తుందని శాస్త్రజ్ఞులంటారు. హీటెక్కిన కమలలోంచి హీటెక్కిన విషులలోకి కుటుంబ రహస్యాలు ప్రాకిపోతాయి. వీకాంతం కొందరాడవారికి పనికిరాదు. గృహ డై నమక్స్ ప్రకారం అది ఒక శిక్ష. ఇల్లాలికి మనసు చికాగ్గా వున్నప్పుడు పనుల వత్తిడి వలన పుట్టినవేడి బయటకు పోవటానికి మార్గాలు లేకపోయినట్లయితే వెనక్కు తన్నేసి “గృహమే కదా నరకసీమ” అనిపిస్తుంది.

ఈ సమాచారాన్ని కంప్యూటర్ల లోకి ఎక్కిస్తే అవి వీటిని అంకెల్లోకి మార్చి లెక్క కట్టడానికి వీలుగా సూత్రాన్ని తయారు చేస్తాయి.



ఇఉ : కోపం వచ్చినపుడు ఇల్లాలి ఉద్రేకం తెలిపే సంఖ్య.

బ : ఇల్లాలి బరువు పౌనలో.

మావే : ఇల్లాలు మాట్లాడే వేగం (గంటకు ఎన్ని మైళ్ళ వేగంతో మాట్లాడుతుంది.)

అస : ప్రతి ఆరుగంటలలో ఇల్లాలుకు కోపం వచ్చి ఎన్నిసార్లు అలుగుతుందో తెలిపే అలుకల సంఖ్య.

మీ ఉద్రేక స్వభావాన్ని తెలిపే సంఖ్య ప్లస్ 5 గాని మైనస్ 5 గాని దాటితే మీరు మీకేగాక మీ చుట్టూ వున్న వారికి కూడా పరమ ప్రమాద కరంగా తయారవుతున్నారన్నమాట. మీ ఇంట్లో అణుబాంబుల ప్రయోగాలు నిత్యమూ జరగవచ్చు.

ఇల్లాలి ఉద్రేక ఉష్ణమాపకము ప్లస్ సంఖ్య కనుక దాటితే అవిడ ఎదటి వారికి ప్రమాదకరమని గ్రహించాలి. మైనస్ వైపు అవిడ ఉద్రేకం 5కు దిగజారితే అప్పుడిక అవిడ మంచం ఎక్కుతుంది.

ఇంక నేను ఎక్కువగా లెక్కల జోలికి పోను. మీరప్పుడే బిక్క మొహం పెడుతున్నారు.

ఉద్రేకపూరిత స్వభావంకల పురుషులు బరువు తక్కువ అమ్మాయిల్ని చేసుకోరాదు అంటే లావుగావుండే అమ్మాయిలు ఉద్రేకపూరిత స్వభావంకల పురుషులతో సరిపుచ్చుకో గలరు. సన్నగా నాజుగ్గావుండే అమ్మాయిలు లావుగా జబర్దస్తీగా కూల్ గావుండే స్త్రీ పురుషుల్ని ఎంచుకుంటే సుఖపడతారు.

గృహ డై నమిక్స్ ప్రకారం సంసారాల్లో హీట్ ఎలా పుడుతుందో తెలుసుకున్నాము. దానికి పోయేందుకు వేరేమార్గం లేక ఇల్లాలిపై అడిచూపే ప్రభావం ఎలా వుంటుందో మనం చర్చించాము. అసలు ఈ హీట్ పుట్టకుండా చేయవచ్చా? ఒకవేళ సంసారాలన్నీ తరువాత కష్టసుఖాలు కోవతాపాలు ఎగుడు దిగుడులూ తప్పవు కనుక హీటెల్లాగు పుడుతుంది. ఈ కోవ తాపాలకు ఉపశమనం మనం శాస్త్రోక్తంగా కల్పించలేము అని శాస్త్రజ్ఞులు విచారిస్తున్నారు.

బై ది బై -నేనో విషయం చెబుతాను. మన వాళ్లు ఇలాటి దుఃఖాలన్నిటికీ సులభ తాపోవశమనాలు ఎప్పుడో కనిపెట్టేశారు. శంకరుడు "సంసారం సాగరం దుఃఖం" తస్మాత్ జాగ్రత్త జాగ్రత్త అన్నాడుకాదా?

గుళ్ళోకి వెళ్ళడం, భజనలు చేయటం, వ్రతాలూ నోములూ పూజలు చేయటం, తీర్థయాత్రలను సేవించటం, బాబాలచుట్టూ స్వాము లార్ల చుట్టూ ముక్తి ప్రసాదించమని తిరగటం యిదంతా ఏవిటి?

జీవితంలో పుట్టే హీట్‌ని అంటే పనుల వత్తిడి వలన కలిగిన ఉద్రేకాన్ని నాలుగువైపులా స్వటానికి తిరసతి వెంకన్న, అన్నారం సత్తిన్నారాయణమూర్తి, సింవాద్రి అప్పన్న వున్నారు, కారా? సంసారంలో సుఖంలేదని తెలిశాక పరలోకంలో శాంతికోసం జీవుడు ఆశపెట్టుకోవటం తప్పనిసరి.

అందరూ కథలూ నావెల్పూ గట్రా వ్రాయలేరు. అందరూ యాక్టింగ్ చేయలేరు, పాడలేరు. గెంతులేరు. కాని వారిలో పుట్టే ఉద్రేకానికి బయటకు పోయేందుకు వీలుగా బాబాలు, వీఘాతి పళ్ళూ, కోటాను కోట్ల దేవతలు, తిరుపతి వెంకన్నా, వ్రతాలూ వుపవాసాలూ అన్నీ వున్నాయి.

అంచేతనే నేనను కుంటున్నానంటే మన కంట్రీలో శ్రీమతి పార్కిస్సన్స్‌లా వలన వీల్చి డెంజరు జరగటాని కవకాశం లేదు. అవటా అని—మన పతివ్రతలకు నోములు వ్రతాలు పూజలు శ్రీరామరక్ష. ఆడవాళ్ళ ఆరోగ్యం చెడిపోతే అపరిమిత పతి భక్తి వలన చెడిపోవాలి. కాని యితరత్రా చెడిపోవటానికి వీల్లేదు. పతితకి, పతివ్రతకి మధ్య ఒక్క “వ్ర” అనే అక్షరం మాత్రవేతేడా. ఎందుకైనా మంచిది. మన లేడీస్ అట్టే హీటెక్కిపోకూడదు. వ్రస్తుత పరిస్థితుల్లో చల్లగా మంచి నీళ్ళ కూజాలూ వుండవలసిందే. చీర ముడతలు పడినా పరవాలేదు. మనసు ముడతలు పడకూడదు.

